

tiggarantixxi li jintlahaq l-ghan li trid tilhaq, jekk ma teċċedix dak li huwa neċessarju sabiex tilhaq dan l-ghan u jekk hija applika b'mod nondiskriminatorju, u hija l-qorti nazzjonali li ghandha teżamina dan, filwaqt li tiegħu inkunsiderazzjoni dan li ġej:

— legiżlazzjoni simili hija adegwata sabiex tilhaq dan il-ghan tal-prevenzjoni tal-ħasil tal-flus u tal-finanzjament tat-terroriżmu jekk tippermetti li l-Istat Membru kkonċernat jissorvelja u jissospendi effettivament it-tranzazzjonijiet finanzjarji suspettużi mwettqa mill-istituzzjonijiet ta' kreditu li joffru s-servizzi ta' tagħhom fit-territorju nazzjonali u, jekk ikun il-każ, li jipproċessaw u jippenalizzaw lil dawk responsabbli;

— l-obbligu impost minn din il-legiżlazzjoni fuq l-istituzzjonijiet ta' kreditu li jeżerċitaw l-attivitajiet ta' tagħhom permezz tal-libertà li jiġu pprovduti servizzi jista' jikkostitwixxi miżura proporzjonata sabiex jintlahaq dan il-ghan fin-nuqqas, fid-data tal-fatti tal-kawża prinċipali, ta' mekkaniżmu effikaċi li jiggwarantixxi kooperazzjoni shiha u kompleta tal-unitajiet tal-intelliġenza finanzjarja.

(<sup>1</sup>) ĠU C 226, 30.7.2011.

**Sentenza tal-Qorti tal-Ġustizzja (L-Ġħaxar Awla) tal-25 ta' April 2013 — Il-Kummissjoni Ewropea vs Ir-Repubblika Slovakk**

(Kawża C-331/11) (<sup>1</sup>)

(Nuqqas ta' Stat li jwettaq obbligu — Direttiva 1999/31/KE — Rimi ta' skart f'terraferma — Artikolu 14 — Terraferma eżistenti — Assenza ta' pjan ta' kundizzjonament tas-sit — Tkomplija tal-operat)

(2013/C 171/10)

Lingwa tal-kawża: is-Slovakk

#### Partijiet

Rikorrenti: Il-Kummissjoni Ewropea (rappreżentanti: A. Marghelis u A. Tokár, aġenti)

Konvenuta: Ir-Repubblika Slovakk (rappreżentant: B. Ricziová, aġent)

#### Suġġett

Nuqqas ta' Stat li jwettaq obbligu — Ksur tal-Artikolu 14(a), (b) u (ċ) tad-Direttiva tal-Kunsill 1999/31/KE, tas-26 ta' April 1999, dwar ir-rimi ta' skart f'terraferma (GU Edizzjoni Speċjali bil-Malti, Kapitolu 15, Vol. 4, p. 228) — Tkomplija tal-operat tat-terraferma tal-iskart Žilina — Považský Chlmec b'assenza ta' pjan ta' kundizzjonament tas-sit

#### Dispożittiv

(1) Billi awtorizzat l-operat tat-terraferma ta' Žilina — Považský Chlmec, mingħajr pjan ta' kundizzjonament u b'assenza ta' deċiżjoni definittiva dwar it-tkomplija tal-operat abbażi ta' pjan ta' kundizzjonament approvat, ir-Repubblika Slovakk naqset milli twettaq l-obbligi ta' tagħha taht l-Artikolu 14(a) sa (ċ) tad-Direttiva tal-Kunsill 1999/31/KE, tas-26 ta' April 1999, dwar ir-rimi ta' skart f'terraferma.

(2) Ir-Repubblika Slovakk hija kkundannata għall-ispejjeż.

(<sup>1</sup>) ĠU C 282, 24.9.2011.

**Sentenza tal-Qorti tal-Ġustizzja (It-Tielet Awla) tal-25 ta' April 2013 (talba għal deċiżjoni preliminari tal-High Court of Ireland — l-Irlanda) — Thomas Hogan et vs Minister for Social and Family Affairs et**

(Kawża C-398/11) (<sup>1</sup>)

(Rinviju għal deċiżjoni preliminari — Politika soċjali — Approssimazzjoni tal-legiżlazzjonijiet — Protezzjoni tal-ħaddiema fil-każ ta' insolvenza tal-persuna li timpjega — Direttiva 2008/94/KE — Kamp ta' applikazzjoni — Skemi komplementari ta' previdenza professjonali — Skemi ta' benefiċċji ddefiniti u ta' spejjeż ibbilanċjati — Insuffiċjenza ta' riżorzi — Livell minimu ta' protezzjoni — Kriżi ekonomika — Żvilupp ekonomiku u soċjali bbilanċjati — Obbligi tal-Istat Membru kkonċernat fil-każ ta' insuffiċjenza ta' riżorsi — Responsabbiltà tal-Istat Membru fil-każ ta' traspożizzjoni żbaljata)

(2013/C 171/11)

Lingwa tal-kawża: l-Ingliż

#### Qorti tar-rinviju

High Court of Ireland

#### Partijiet fil-kawża prinċipali

Rikorrenti: Thomas Hogan, Jonh Burns, John Dooley, Alfred Ryan, Michael Cunningham, Michael Dooley, Denis Hayes, Marion Walsh, Joan Power, Walter Walsh

Konvenuti: Minister for Social and Family Affairs, Irlande, Attorney General

#### Suġġett

Talba għal deċiżjoni preliminari — High Court of Ireland — Interpretazzjoni tal-Artikoli 1(1) u 8 tad-Direttiva 2008/94/KE tal-Parlament Ewropew u tal-Kunsill, tat-22 ta' Ottubru 2008, dwar il-protezzjoni tal-impjegati fil-każ tal-insolvenza ta' min ihaddimhom (GU L 283, p. 36) — Skemi komplementari ta' previdenza professjonali — Insuffiċjenza ta' riżorsi tal-imsem-mija skemi — Legiżlazzjoni nazzjonali li ma tipprovdix bażi legali li tippermetti lill-impjegati li jiksbu kumpens mingħand il-persuna li timpjegahom wara l-insolvenza tal-impriża — Obbligu tal-Istat Membru kkonċernat li jadotta l-miżuri neċessarji sabiex jipproteġi l-interessi tal-impjegati — Fatturi li għandhom jittieħdu inkunsiderazzjoni matul l-evalwazzjoni mill-qorti nazzjonali tal-osservanza ta' dan l-obbligu.

#### Dispożittiv

(1) Id-Direttiva 2008/94/KE tal-Parlament Ewropew u tal-Kunsill, tat-22 ta' Ottubru 2008, dwar il-protezzjoni tal-impjegati fil-każ ta' insolvenza ta' min ihaddimhom, għandha tiġi interpretata fis-sens li tapplika għad-drittijiet ta' ex impjegati għall-benefiċċji tax-xjuhija ta' skema komplementari ta' previdenza professjonali stab-bilita mill-persuna li timpjegahom.